



IL-QORTI TAL-MAGISTRATI (MALTA)
BHALA QORTI TA' GUDIKATURA KRIMINALI
Magistrat Dr. Astrid May Grima B.A. LL.D. Adv. Trib. Eccles. Melit.

Illum, 23 ta' Gunju 2025

Distrett Valletta

Kawza Numru 7928/2023

**Il-Pulizija
(Spt Gabriel Micallef)**

Versus

**Serhii Zubrik
(376753A)**

Il-Qorti,

Rat l-imputazzjonijiet kontra **Serhii Zubrik**, detentur tal-karta tal-identita' bin-numru 376753A.

Akkuzat talli nhar it-23 ta' Frar 2023, ghall-habta ta' 15:50hrs, fl-inhawwi tal-venda ta' tal-linja, il-Furjana:

1. Kiser volontarjament il-bon ordni jew il-kwiet tal-pubbliku (Art. 338(dd), Kap. 9);
2. F'lok pubbliku jew miftuh ghall-pubbliku, instab fis-sakra b'mod li ma kienx jista' jiehu hsieb tieghu innifsu, jew f'lok pubbliku jew miftuh ghall-pubbliku, kien jidher bic-car fis-sakra waqt li kellu l-hsieb ta' tfal ta' taht is-seba' snin, jew ta' zwiemel, bghula jew barrin, jew ta' makni bl-istim jew ta' xi vettura, inkella waqt li kien f'dak l-istat, dejjaq in-nies jew ghamel storbu, jew kellu fuqu armi tan-nar, jew ma kienx irid johrog minn hanut tax-xorb, hanut tal-ikel, tverna jew lukanda, jew fittex li jirkeb f'dghajsa jew fuq bastiment tal-passiggieri, jew fuq vettura ohra, jew ma kienx ried jinzel minn fuq id-dghajsa, bastiment jew vettura ohra ghalkemm gie mwissi mill-persuna li kellha l-hsieb taghhom biex ma jirkibx fuq id-dghajsa, bastiment jew vettura ohra, jew biex jinzel minn fuqhom (Art. 338(ff), Kap. 9);

Rat id-dokumenti pprezentati fl-atti processwali.

Rat illi fid-9 ta' Lulju 2024 gie iddikjarat illi l-kawzi 3936/2023, 7928/2028 u 1921/2023 ser jinstemghu kontestwalment u x-xhieda u d-dokumenti pprezentati ser ikunu validi ghat-tlett kawzi.

Semghat ix-xhieda.

Semghat it-trattazzjoni finali tal-partijiet.

Ikkunsidrat

Illi PC 1013 Grazio Borg u PC1493 Christian Debono fl-affidavit taghhom qalu, li fit-23 ta' Frar 2023 wara telefonata fil-15.50hrs, kienu marru fuq il-post, il-Belt flimkien fejn sabu lil Serhii Zubrik li kien fi stat ta' sokor u PC1493 talbu jipprovdi d-dokumenti tieghu, izda baqa' jixrob il-birra u njarahom. B'hekk kien gie arrestat u fit-tfittxija nstabu d-dokumenti tieghu u b'hekk gie identifikat. L-imputat kellu wkoll tmien fliexken tal-birra.

Illi fl-affidavit tieghu l-iSpettur Shamus Woods qal illi fit-23 ta' Frar 2023 ghal habta tal-16.20hrs irrikoriet gewwa l-ghassa ta' tas-Sliema Oksana Netepliuk fejn qalet illi aktar kmieni dakinhar, kien avvicinaha Serhii Zubrik ta' nazzjonalita' Ukrena li kellu il-birra f'idu u kien fi stat ta' sokor, li kien qabad u dahal fil-fond f'tas-Sliema li kien jintuza bhala centru ghall-Ukraina, fejn kienu qeghdin jaghmlu gabra ghall-karita', u Serhii kien hataf bandiera Ukrena u beda jghajjat li jobghod l-Ukraina u ried joqtol lin-nies mill-Ukraina. Kien nizzel is-shorts li kellu u wera l-parti tieghu u qalilha biex thares lejha. Kien hemm prezenti diversi nies. L-iSpettur innota li kien hemm diversi rapporti kontra Serhii Zubrik f'diversi distretti rigward insulti u theddid fuq persuni mill-Ukraina, u s-sitwazzjoni saret preokkupanti ghax kienet qieghda tohloq biza' fil-komunita' Ukrena f'Malta. Kienu hadu l-istqarrija tal-imputat, li kien ghazel li ma jkunx assistit minn Avukat fejn qal illi hu kien refugjat, u kien jirrisjedi fic-centru miftuh gewwa Birzebbugia. Hu stqarr illi kellu l-vizzju tax-xorb u qal illi l-Ukreni kienu jhedduh u jghidulu biex jmur lura l-Ukraina, u meta gie mistoqsi ghalfejn qatta' il-bandiera, hu qal illi kien mar biex jaghtuh l-ikel, izda tawh kontenitur zghir u ghalqulu l-bieb f'wicu.

Illi fl-20 ta' Novembru 2023 xehed Dr. Joseph Saliba, fejn qal li kien ra lill-imputat l-ewwel darba f'Mejju 2023, u li dan kien dahal il-forensic unit

hames darbiet, ghax ma riedx joqghod il-*forensic unit* u kienu jibghatuh, u l-ghada kienu jergghu jibghatuh lura, ghax kien ibati minn '*manic depressive disorder*'. Ix-xhud qal li hu baqa' jsegwih Korradino. Dr Saliba spjega illi kien hemm problemi mill-aspett dijagnostiku kemm minhabba l-lingwa ghax ma kellhomx interpreti, u kienu juzaw nurses jew prigionieri ohra sabiex jikkomunikaw, u ma setghux ikunu certi jekk li kellu kienx mard mentali, jew il-karattru tieghu, jew frustrazzjoni li ma setax jikkomunika. Hu kien cajtier izda '*in denial*' ghax kien jghidlu '*not crazy*', u kien ibati minn *bipolar disorder* u kellu bzonn il-kura, ghalkemm gieli kien jirrifjuta l-kura, u kienu ppruvaw jnaqqisulu l-medicina izda rega' rkada. Ix-xhud kompli jghid li l-imputat kellu bzonn il-kura u kien qieghed jobdih u jiehu l-kura, izda jekk jsib ruhu barra irid jkun taht xi *probation order with a condition of treatment*. Fl-opinjoni tieghu kien '*fit to plead*' ghalkemm kien hemm problema ta' komunikazzjoni minhabba fin-nuqqas ta' interpreti fil-habs. Illi fit-8 ta' Jannar 2024 rega' xehed Dr. Joseph Saliba, fejn ikkonferma illi l-imputat kien '*fit to plead*' u li fehem l-akkuzi li nhargu fil-konfront tieghu. L-imputat kellu problema ta' dipendenza tax-xorb kif ukoll '*bipolar disorder*' li ghaliha ghandu bzonn jiehu tlett tipi ta' medicina u bhalissa kien sejjer tajjeb hafna b'din il-kura.

Ikkunsidrat

Illi wara li rat id-dokumenti pprezentati fl-atti processwali u semghat ix-xhieda, l-Qorti rat illi l-post ta' l-incident ma giex ikkonfermat mill-affidavits ta' PC 1013 u PC 1493 u ghalhekk il-Qorti hija konvinta illi l-imputazzjonijiet migjuba fil-konfront ta' l-imputat ma gewx ippruvati sal-grad rikjest mill-Ligi.

Decide

Ghal dawn il-motivi, il-Qorti qed issib lill-imputat **Serhii Zubrik mhux hati** ta' l-akkuzi migjuba kontrih u tilliberah minnhom.

Dr. Astrid May Grima B.A. LL.D. Adv. Trib. Eccles. Melit.
Magistrat